

## البنا اور احیاے اسلام: یادوں کے جھروکے

پروفیسر خورشید احمد

حسن البنا شہید سے میرے تعلق کی بنیاد بڑی منفرد ہے۔ وہ اسلامی تاریخ کی ان چند مرکزی شخصیات میں سے ہیں جن سے ملاقات نہ کرنے کی حرمت ہمیشہ رہے گی۔ مجھے اپنے بچپن میں مولانا ابوالکلام آزاد، مولانا حسرت موبانی، مولانا شوکت علی اور علامہ محمد اسد کو دیکھنے کا موقع ملا۔ مگر مولانا محمد علی جو ہر اور علامہ محمد اقبال دو ایسی شخصیات ہیں جن کو نہ دیکھنے کا قلق رہا ہے۔ اس تسلسل میں جس تیسرا شخصیت کو دیکھنے کی تمنا، خواہش اور شوق رہا، وہ حسن البنا شہید تھے۔

حسن البنا کی شخصیت میں ایک غیر معمولی سحر انگیزی (charisma) اور دل کش جاذبیت کا امتزاج نظر آتا ہے۔ ایسا محسوس ہوتا ہے کہ جیسے حسن البنا کے قالب میں ایک ایسی بے چین روح ہے، جو اپنے رب کی خوش نودی حاصل کرنے، اس کی مرضی و ہدایت کی روشنی میں دنیا کو بدل ڈالنے اور اسے مالک و خالق کی اطاعت میں لانے کے لیے ہر آن سر گردان اور مفترب ہے۔ یہ کیفیت ان کے بچپن سے لے کر جوانی اور پھر شہادت کے لمحات تک موجود نظر آتی ہے۔ مجھے بے شمار مفکرین کو پڑھنے، استفادہ کرنے، اور بہت سے اہل دل سے ملنے کی سعادت بھی حاصل ہوئی ہے۔ لیکن جو کرشما تی کیفیت حسن البنا شہید کی زندگی، ان کے روز و شب اور ان کے مکالمات و معاملات میں نظر آتی ہے، اور وہ بھی نہایت فراوانی کے ساتھ، وہ کہیں اور نہیں ملتی۔ اسی لیے مجھے ایسی دل آؤیز شخصیت کو نہ مل سکنے پر احساس تاسف ہمیشہ رہے گا۔

اخوان کے تیرے مرشد عام جناب عمر طلسماںی مرحوم سے لے کر موجودہ مرشد عام محمد مہدی عاکف تک سبھی سے مجھے ملنے کا شرف حاصل ہے۔ کچھ سے تو خاصی قربت بھی رہی ہے، جیسے جناب استاد مصطفیٰ مشہور اور جناب مامون الہضمی۔ مامون الہضمی کے والد حسن الہضمی جو حسن البنا مرحوم کے بعد دوسرا مرشد عام تھے، ان سے ملاقات تو نہیں ہوئی، البتہ خط و کتابت کی سعادت حاصل ضرور ہوئی۔ اسلامی جمعیت طلبہ کے دور میں انھوں نے اپنی تحریروں سے بھی نوازا۔ ان موقع کے باوجود حسن البنا جیسے عقبری قائد سے ملنے کے شوق اور نہل سننے کی حضرت اپنی جگہ موجود ہے۔ انسان کسی عظیم شخصیت سے ملاقات میں کچھ حاصل کرتا ہے یا کچھ حاصل نہیں کر پاتا، یہ دوسری بات ہے، لیکن ایسے پاک طینت اشخاص اور اہل اللہ کو دیکھنا اور ان کی مجالس میں پیٹھنا بھی روحانی تعلیم و تربیت کے زمرے میں آتا ہے۔ اس اعتراف حقیقت کے ساتھ ساتھ ایک اور اعتراف بھی شاید بے محل نہ ہو۔ مجھے جیسے عقلیت زده انسان پر بھی یہ کیفیت بار بار گزری ہے کہ حسن البنا شہید کو اپنے قریب پایا ہے۔ ان سے صحبت اور بالمشافہہ استفادے کے باب میں محرومی کے باوجود ان سے ایک ایسی نسبت زندگی بھر محسوس کی ہے جسے روحانی ملاقات کہا جائے تو غلط نہ ہوگا۔ یہ ایک روحانی تجربہ ہے یا محض اپنی خواہشات کی تسلیم کہ بارہا زندگی میں ان سے قربت اور ان کے حلقة مریداں میں شرکت کی لذت محسوس ہوئی ہے۔ یہ اللہ کا فضل اور ان کی طلسماںی شخصیت کا کرشمہ ہے۔

○ پہلا تعارف: حسن البنا شہید کی داستان حیات، مقصید زندگی اور دعوتی و تحریکی خدمات کے بارے میں ہماری معلومات کا ذریعہ برادرم سعید رمضان مرحوم ہیں۔ سعید رمضان، حسن البنا شہید کے نہایت قریب اور متمدد علیہ تھے۔ حسن البنا، رسالہ الشہاب نکالتے تھے، جس کی ادارت میں سعید رمضان کا اہم کردار تھا۔ وہ نہایت ذہین، صاحب علم اور دعوت کو سمجھنے والی بھروسہ شخصیت کے مالک تھے۔ مجھے، خرم بھائی [خرم مراد] اور راجا بھائی [ظفر اسحاق انصاری] کو ان سے ملنے اور ان کے ساتھ اٹھنے پڑھنے کا شب و روز موقع ملا۔ اس طرح ہم بڑے خوش نصیب تھے کہ ہمیں ان کے بہت ہی قریبی ساتھی اور نوجوان شاگرد کے ذریعے، جو بعد میں ان کے داماد بنے، حسن البنا کی شخصیت اور ان کی فکر، اخوان کی دعوت، اخوان کے نظام تربیت اور اجتماعی

جدوجہد کے اسلوب سے واقعیت ہوئی۔ اسی طرح امام حسن البنا کے بیٹے سیف الاسلام اور نواسے ڈاکٹر طارق رمضان بن سعید رمضان سے بھی ہمیں ان کے حالات جاننے کا موقع ملا۔ سعید رمضان ۱۹۳۸ء میں پاکستان آئے اور پھر فروری ۱۹۳۹ء میں امام حسن البنا کی شہادت کے بعد کچھ عرصہ کے لیے یہیں مقیم ہوئے۔ ۱۹۵۰ء میں وہ عرب دنیا میں پاکستان کو متعارف کروانے کے لیے گئے اور پھر ۱۹۵۱ء کی مؤتمر عالم اسلامی کی دوسری کانفرنس میں شریک ہوئے، اور اس کے معتمد عام دوم منتخب ہوئے۔ کانفرنس میں سعید رمضان کی تقریر مسحور کن تھی۔ اللہ تعالیٰ نے انھیں تقریر کا غیر معمولی ملکہ عطا کیا تھا۔ عربی میں تو وہ قادر الکلام تھے ہی، لیکن انگریزی پر مکمل دسترس نہ رکھنے کے باوجودہ، ان کے اظہار بیان میں تاثیر کچھ کم نہ تھی۔ فکر و جذبات کا جو موثر اظہار ان کی خطابت میں تھا، وہ قابلِ رشک تھا۔ خاص طور پر نوجوانوں کو وہ مسحور کرنے اور عمل پر انجام نے کی بھرپور صلاحیت رکھتے تھے۔

پاکستان میں ان کے قیام کے دوران میں ہی چونکہ اخوان المسلمون پر پابندی لگادی گئی تھی اور امام حسن البنا شہید کر دیے گئے تھے، اس لیے وہ یہیں ٹھیک ہوئے۔ آرام باغ، کراچی میں ایک فلیٹ انھوں نے کرایے پر لے لیا تھا۔ یہ فلیٹ ہماری ملاتا توں کا مرکز بن گیا تھا۔ شاید ہی کوئی دن ایسا گزرتا ہوگا کہ ہم ان سے نہ ملتے ہوں۔ مولانا ظفر احمد انصاری مرحوم و مغفور سے جو راجا بھائی کے والدِ مفترم اور تحریک پاکستان کے اہم قائد تھے، ان سے سعید رمضان کا غیر معمولی تعلق خاطر تھا۔ وہ مولانا انصاری صاحب سے باپ کی طرح محبت کرتے تھے اور انصاری صاحب، سعید رمضان سے اپنے بیٹوں کی طرح محبت کرتے تھے۔ پاکستان میں قیام کے زمانے میں انھوں نے خود کو مختلف مفید کاموں میں مشغول رکھا، اور خاص طور پر کراچی کے نوجوانوں کو اسلامی مقاصد کے لیے سرگرم عمل کرنے میں کوشش رہے۔ انھوں نے ان کی اچھی خاصی تعداد میں ایک نئی روح پھوٹک دی۔ ریڈ یو پاکستان سے اسلام اور قرآن پر عربی تقاریر کا سلسلہ شروع کیا جو عرب دنیا میں بہت مقبول ہوا۔

○ فکر اور قلب کا راستہ: اخوان اور حسن البنا شہید سے ہم جس راستے سے روشناس ہوئے وہ کتابی راستہ نہیں تھا۔ مولانا مودودی، میرے والد گرامی نذیر احمد قریشی مرحوم کے گھرے

دوست تھے۔ اس مناسبت سے مجھے مولانا مودودی کو دیکھنے کی سعادت تو ۱۹۳۸ء میں حاصل ہو گئی، البتہ مولانا مودودی تک رسائی ان کی کتابوں ہی کے ذریعے ممکن ہو سکی۔ اس کے عکس حسن البنا اور اخوان تک رسائی ان افراد کے ذریعے ہوئی، جنہیں حسن البنا شہید نے تیار کیا تھا۔ دونوں کے درمیان یہ ایک بڑی وجہ امتیاز ہے کہ مولانا مودودی فکر اور دماغ کے راستے، اور حسن البنا قلب اور روح کے راستے انسانوں کی زندگیوں میں داخل اور ان کی قلب ماہیت کرنے کا کارنامہ انجام دیتے ہیں۔ خود میری زندگی میں بھی یہ دونوں انھی راستوں سے داخل ہوئے، اور آج تک فکر اور قلب میں سمائے ہوئے ہیں۔

مولانا مودودی تحریر و تقریر میں متاز، اعلیٰ درجے کے نظم، بلند پایہ مدبر اور تحریک کے قائد تھے۔ اس طرح تحریک میں ہر حیثیت سے ان کا کردار بڑا نمایاں رہا ہے۔ یہ اوصاف اپنی جگہ بڑی مرکزیت رکھتے ہیں، تاہم مولانا محترم کی شخصیت کا سب سے زیادہ غالب پہلو، ان کی فکر، ان کی تحریر اور وہ عظیم الشان لڑپچر ہے، جس نے افراد کے دل و دماغ میں طوفان پا کیا اور ایک پوری نسل کی زندگی کا رخ بدل کر رکھ دیا۔ اسی طرح اگرچہ حسن البنا شہید کی تقاریر اور کتابیں بھی ہیں اور علمی اور عملی ہر دو اعتبار سے ان کا بڑا بلند مقام بھی ہے، لیکن ان سب اوصاف کے ساتھ حسن البنا کا نمایاں ترین وصف انسان سازی ہے۔ ان کا بلند ترین کارنامہ روح سے روح کا اتصال ہے۔ بلاشبہ اس میں دلیل کی قوت کے ساتھ عقل کو اپیل بھی شامل ہے، لیکن ان کی شخصیت، ان کی دعوت اور ان کی تحریک کا اصل ہدف انسان کا قلب ہے۔ ان کی تقریروں کو پڑھتے وقت احساس ہوتا ہے کہ: ان کی زبان کے ساتھ ان کی روح بھی بولتی تھی۔ ان کے اس خاص اسلوب اور اثر انگیزی کو روحانی ٹیلی پیشی (spiritual telepathy) یا حیال رسائی کہا جاسکتا ہے۔

اخوان المسلمون پر لکھا وسیع لڑپچر مجھے پڑھنے کا موقع ملا ہے۔ اخوان سے وابستہ اہل قلم نے بڑی مفید ذاتی یادداشتیں تحریر کی ہیں۔ یہ یادداشتیں نہ صرف تاریخی اعتبار سے، بلکہ فکری موضوعات کے لحاظ سے بھی معاصر اسلامی ادب کا نہایت قیمتی سرمایہ ہیں۔ اس تحریری لوازے سے استفادے کے باوجود حسن البنا اور اخوان کو سمجھنے کے لیے جو چیز سب سے زیادہ پرکشش

ذریعہ رہی، وہ اخوان کے قائدین کی گفتگو میں اور ان کے ساتھ زندگی گزارنے کے وہ موقع بیس جو مجھے حاصل ہوئے۔ اس طرح ان سے کتابی سے زیادہ قلبی رشتہ قائم ہوا۔

۵ ایک سحر انگیز شخصیت: اس تناظر میں میرے دل و دماغ پر حسن البا شہید کی جس چیز کا سب سے زیادہ اثر ہے، وہ ان کی مسحور کن شخصیت ہے۔ پوں محسوس ہوتا ہے کہ ایک ایسی پاک روح ہے جسے دیکھ کر اللہ کی یاد انسان کے دل میں اُتر جائے اور ایمان میں حرارت و حلاوت محسوس ہو۔ امام حسن البا کی آپ بیتی یاد دعویٰ سفر کی یادداشتیں (مذکورات) کے مطالعے سے معلوم ہوتا ہے کہ وہ کسی شخصیت کے حامل انسان تھے۔ انھیں پڑھتے ہوئے یہ منظر سامنے آتا ہے کہ پچھے سات سال کی عمر کے بچہ کا دل دینی جذبات کا امنڈتا ہوا سرچشمہ ہے۔ پھر یہی بچہ ۱۸ء سال کی عمر کو پہنچتے پہنچتے قاہرہ اور اسکندریہ کے ریستورانوں، تہوہ خانوں اور سماجی محفلوں میں، تفریحی مقامات اور مختلف لوگوں سے مذاکرات تک میں، ہر جگہ ایک ایسی بے چین روح اور محظوظ شخصیت کی صورت میں نظر آتا ہے، جو اپنے ماں کے محبت اور تعلق خاطر کی لذت سے سرشار ہے۔ مگر اس شخصیت کا اس سے بھی زیادہ خوب صورت پہلویہ ہے کہ وہ تکنی اور پاکیزگی، کامیابی اور ابدی کامرانی کی اس لذت کو اپنی ذات تک محدود کرنے کے روایتی تصور کو نہیں اپناتی، بلکہ یہ مضطرب روح، اللہ کے بندوں کو، اللہ کے غضب سے بچانے اور رب کی بندگی میں لانے کے لیے سرگرم و کوشش ہے۔ یہی وہ چیز ہے جس نے ۲۱ سال کے اندر مصر کا ہی نہیں، بلکہ عالم عرب کا پورا فکری نقشہ بدل دیا اور دنیا میں ایک تہمکہ سماچا دیا۔

۱۹۲۸ء میں، اسلامیہ کے مقام پر منظم انداز سے دعوت کا آغاز کرنے والے حسن البا نے ۱۹۲۹ء میں جام شہادت نوش کیا۔ ان کی شہادت کے وقت پورے مصر میں اخوان کے لاکھوں والبستگان تھے اور ۲ ہزار سے زیادہ شاخیں تھیں، جب کہ صرف قاہرہ میں ۲۰۰ تنظیمی حلقات تھے۔ امام البا میں ۲۰، ۲۲ دن سفر پر رہتے تھے۔ شہر شہر، قریب قریب لوگوں سے ملتے اور ان سے مخاطب ہوتے تھے۔ کنوں خود پیاسوں کے پاس پہنچتا، رات دن کی پروائی بے بغیر، نیند اور تھکن کو خاطر میں لائے بغیر، قلب و روح کے دروازوں پر دستک دینے والے اس محسن کا نام حسن البا تھا۔ جن دنوں وہ سفر میں نہیں ہوتے تھے، ان دنوں جہاں کہیں بھی ان کا مستقر ہوتا، وہ وہیں پر دعویٰ

سرگرمیوں میں مصروف رہتے تھے۔ کوئی مسجد، محلہ حتیٰ کہ وہ جگہیں بھی جنہیں لوگ بالعموم اہل تقویٰ کے لیے کوئی بہت اچھی جگہ نہیں سمجھتے، مثلاً کلب، عام ریستوران، اور ایسے ریستوران بھی جہاں نغمہ و سرود کی محفلیں برپا ہوتیں، وہ وہاں جا سکتے۔ ان جگہوں پر بھی بلا مبالغہ ان کو بڑی عزت سے دیکھا جاتا تھا۔ حسن البناء نے کوئی جگہ نہیں چھوڑی جہاں انہوں نے مقدور بھر شہادت حق کا فریضہ ادا نہ کیا ہو۔ وہ لوگ جوان سے اختلاف کرتے تھے، وہ بھی ان کی روحانیت، ان کی ربانیت، ان کے اخلاق اور مقصد سے ان کی والہانہ وابستگی کی مٹھاس کو محسوس کرتے تھے اور بے اختیار احترام کرتے تھے۔ یہ کیفیت آج تک موجود ہے۔ ان کی شخصیت کا بہبی وہ طلبانی پہلو ہے، جس سے ارباب اقتدار اور عالمی سامراج خوف زدہ تھے، اور ان کو اپنے عزائم کے حصول کی راہ میں سب سے بڑی رکاوٹ سمجھتے تھے۔

سعید رمضان مرحم نے اپنی الہیہ جو امام شہید کی صاحبزادی ہیں، کی تربیت کے حوالے سے مجھے بتایا کہ اس گھرانے پر اللہ تعالیٰ کی کتنی رحمت ہے۔ یہ خاتون عبادت، سخاوت اور وفا شعاراتی کا بہترین نمونہ ہیں۔ سعید رمضان پر آزمائش اور بیماری کے بڑے سخت دور گزرے ہیں۔ مگر اللہ کی اس بندی نے اولاد کی بہترین تربیت کی اور شوہر کو بھی سہارا دیا۔ اس حسن تربیت کی ایک مثال ان کے صاحبزادے طارق رمضان کا اپنے والد کے قریبی دوستوں سے احترام کا روایہ ہے۔ وہ مجھ سے ہمیشہ اس احترام سے پیش آئے، جو ایک اچھے مسلم معاشرے میں باپ کے ایک قریبی ساتھی کا حق سمجھا جاتا ہے۔ ضمناً عرض ہے کہ طارق رمضان کا پی ایک ڈی کا مقالہ حسن البناء، یعنی اپنے نانا پر ہے، جو فرانسیسی زبان میں ہے۔ افسوس ہے کہ ابھی تک اس کا ترجمہ شائع نہیں ہوا۔ ۱۰ اصل کارنامہ ۲۰ ویں صدی کے آغاز میں امت مسلمہ زبوب حالی اور غلامی کے جس مقام پر پہنچ چکی تھی، اس میں امت مسلمہ خاص طور پر عرب دنیا کو دوبارہ حقیقی وژن دینا حسن البناء شہید اور اخوان کا بڑا کارنامہ ہے۔ اس کو اپنا حقیقی مشن یاد دلانا، امت میں خود اعتمادی کی کی کا جو بحران پیدا ہو گیا تھا، اس بحران سے نکالنا۔ پھر اس مشن کو حاصل کرنے کے لیے امنگ، پروگرام، تنظیم اور تحریک فراہم کرنا، یہ عظیم کارنامہ ہے، جس میں حسن البناء شہید کا کردار کلیدی اور فیصلہ کن ہے۔ مولانا مودودی نے جو کام برعظیم پاک و ہند میں کیا، وہی کام ایک مؤثر انداز میں حسن البناء شہید

اور ان کے ساتھیوں نے عرب دنیا میں انجام دیا۔ آج عالمی اسلامی احیا کی لہر کو اس مقام تک پہنچانے کا سہرا اللہ کی توفیق اور فضل سے بنیادی طور پر انہی دو شخصیات کے سر ہے۔ بلاشبہ اس میں علامہ محمد اقبال کا بھی ایک اہم کردار ہے، لیکن اس کا دائرہ فکری ہے، جب کہ دعوت، تنظیم، تربیت اور لائجِ عمل انہی دو شخصیات سے منسوب ہے۔

لٹھیت اور درویشی حسن البنا شہید کی شخصیت کے غالب ترین پہلو ہیں۔ دعوت کی تزپ اور وہ گلن کہ جس کا اظہار انہوں نے بچپن سے لے کر شہادت تک کیا، زندگی کا حصہ بنتا ہے۔ اسی طرح ان کے ہاں اسلام کا تصور بہت صاف اور ہمہ گیر ہے۔ ان کے نزدیک فرد، معاشرے، ریاست اور تاریخ کے لیے اسلام ہی ایک دعوت انقلاب ہے۔ گویا کہ اللہ کی بندگی کی بنیاد پر زندگی کے پورے نظام کی تعمیر اور انسان کو خلافت کا جو منصب دیا گیا ہے، اس کے تقاضوں کو ہر سطح پر، انفرادی اور اجتماعی طور پر پورا کرنا زندگی کا لائجِ عمل ہے۔

اس وژن اور تصور میں مجھے ان کے ہاں تین اور خوبیاں نمایاں نظر آتی ہیں، اول: بندے کا رب سے مضبوط تعلق، پھر بندوں کا بندوں سے ہمدردی، وقار، اور بے لوٹی پر مبنی تعلق۔ انہوں نے اس پہلو کو بہت مرکزی حیثیت دی۔ دوم: اجتماعیت ہے۔ اس کے لیے انہوں نے چار اصطلاحیں استعمال کی ہیں: پہلی: مسلمان خاندان (اسرہ)، دوسرا مسلمان معاشرہ (مجتمع یا سوں سوائی)، تیسرا: مسلمان مملکت (دولت یا اسٹیٹ)، اور چوتھی: عالمگیر اسلامی امہ، اور اس میں انہوں نے عرب قومیت اور اسلامی قومیت کو گلہ مذکرنے کی ٹھوکر نہیں کھائی۔ انہوں نے جہاں عربیت اور عربی قومیت کو اسلامی قومیت کا حصہ اور اسے قوس قزح کے رنگوں میں سے ایک رنگ قرار دیا ہے، وہیں انہوں نے عربی قومیت کو طاغوت نہیں بننے دیا، بلکہ اسے اسلامی معاشرے کا نمایاں اور روشن حصہ بنایا ہے۔ تیسرا یہ ہے کہ انہوں نے انفرادی انقلاب کو جو فرد کے اندر پیدا ہوتا ہے، اور اجتماعی انقلاب جو فرد کے ذریعے سوائی میں روپذیر ہوتا ہے، ان کا آپس میں مضبوط بندھن قائم کیا ہے، اور اس چیز کو ادارتی سطح پر منظم کیا ہے۔

سعید رمضان نے ہمیں ایک واقعہ یہ سنایا تھا، کہ اخوان کے کسی ساتھی سے کوئی غلط کام ہو گیا، جس پر معدورت کی غرض سے وہ امام حسن البنا کے پاس ایک سوا گھنثہ رہا، لیکن انہوں نے اس

سامنی کو یہ موقع ہی نہیں دیا کہ وہ مذہر ت کر سکے۔ وہ پیار اور محبت سے سامنی کی دل جوئی کرتے رہے کہ اس کو یہ بہت نہیں ہو سکی کہ وہ مذہر ت کے الفاظ زبان پر لاسکے، حالانکہ امام شہید کو یہ اندازہ ہو گیا تھا کہ یہ سامنی مذہر ت کرنے کے لیے ہی آیا ہے۔ اسی طرح بعض نوجوان ان کے پاس آتے اور خلاف شرع چیزیں، مثلاً سونے کی انگوٹھی وغیرہ پہنچتے، تو حسن البنا ان کو نہ ٹوکتے۔ لیکن تھوڑے ہی دن کی صحبت کے نتیجے میں ان کی انگوٹھی بغیر کچھ کہے اُتر جاتی تھی۔

ہمارے اخوان سے تعلق کا ایک اہم حوالہ یہ بھی ہے کہ انہوں نے صرف جماعت اسلامی کو ہی نہیں، بلکہ پاکستان کو اور پاکستان کے تصور کو بھی عالم عرب میں پورے شعور کے ساتھ سمجھا اور پوری دل جنمی سے سمجھایا۔ یہ سلسلہ ۱۹۳۶ء سے شروع ہو جاتا ہے، جب قائد اعظم [۱۸۷۶ء ۱۹۳۴ء] اور حسن البنا شہید کی ملاقات ہوئی تھی۔ اس طرح عالم عربی میں اخوان، پاکستان کے سب سے بڑے ہم نواحی۔ پاکستان بننے پر انہوں نے مصر بھر میں پاکستان کا جشنِ استقلال منایا۔ سعید رمضان نے تو قیام پاکستان کے بعد ۱۹۵۰ء میں بہت سے مسلم ممالک خاص طور پر عرب ممالک کے طول و عرض کا دورہ کر کے پاکستان کے تصور کی وضاحت کی تھی۔

○ اخوان کی گھرے اثرات: مجھے کئی بار مصر جانے کا موقع ملا ہے۔ اس میں وہ زمانہ بھی شامل ہے کہ جب شدید گھٹن اور سخت آمرانہ گرفت کا دور دورہ تھا اور کسی کے لیے اف تک کرنے کی گنجائش نہیں تھی۔ ان دونوں میں بھی مجھے ہوٹلوں کے خدمت گار ملازمین (ویٹر) تک نے اخوان اور حسن البنا کے بارے میں اپنے والہانہ جذبات سے آگاہ کیا۔

۱۹۵۳ء میں، مصر کے فوجی آمر مطلق ناصر کا دور عروج تھا اور ناصر کی مطلق العنانی جنون کی حدود کو چھوڑ رہی تھی۔ کوئی فرد اس کے خلاف دبی زبان میں بھی بات نہیں کر سکتا تھا۔ اخوان پر پابندی تھی، اس کے ہزاروں کار کتابان گرفتار تھے۔ دسمبر ۱۹۵۳ء میں جب میں جیعت میں تھا، ایک روز خبریں سنتے ہوئے معلوم ہوا کہ مجاہد کبیر شیخ محمد فرغی سمیت اخوان کے چھے رہنماؤں [عبد القادر عودہ، یوسف طلعت، ابراہیم طیب، محمود عبد اللطیف، ہندووی دویر] کو چھانی دے دی گئی ہے۔ یہ خبر ہمارے لیے گھرے صدے کا باعث بی۔ اس موقع پر ہم نے کراچی میں بھرپور احتجاج کیا۔ اسی زمانے میں انٹرنیشنل اسمبلی آف مسلم یوچہ (IAMY) کی ایک کانفرنس کراچی میں

منعقد ہوئی تھی، جس میں مصر کا سرکاری وفد شرکت کے لیے آیا تھا۔ اس وفد کے سربراہ مصری فوج کے ایک کریل تھے۔ اسلامی جمیعت طلبہ کی طرف سے ہم نے اس کا نفرس میں، اس ظلم و زیادتی کے خلاف بھرپور احتجاج کیا۔ اسی مناسبت سے ایک بڑا موثر دوورقہ (پھلفٹ) راجا بھائی اور میں نے انگریزی میں تیار کیا تھا: WHY OPPRESSION ON MUSLIM BROTHERHOOD?

[اخوان المسلمون پر ظلم کیوں؟] — جسے ہم چھپوا کر اور چھپا کر کا نفرس ہال میں لے جانے میں کامیاب ہو گئے۔ جوں ہی پاکستان کے وزیر اعظم محمد علی بوگرا کا نفرس کا افتتاح کرنے کے لیے ہوٹل میٹرو پول کے پنڈال میں داخل ہوئے، اس دوورقہ کی ایک کاپی انھیں دی گئی۔ اسی لمحے مختلف جگہوں پر کھڑے جمیعت کے ساتھیوں نے بڑے مظالم انداز سے تمام قطاروں میں ہر شخص تک یہ پھلفٹ پہنچا دیا۔ اس واقعے سے پوری کا نفرس میں تہملکہ سامنے گیا۔ مصر کے سرکاری وفد کو تو گویا آگ لگ گئی، اور ادھر ہماری حکومت حركت میں آگئی۔ میں جمیعت کے ناظم اعلیٰ کی حیثیت سے اس کا نفرس میں شریک تھا۔ خرم بھائی نے مصری وفد کے سربراہ کی تقریر کے دوران ہال میں کھڑے ہو کر، اسے مخاطب کر کے کہا: تمہارے ہاتھ اخوان المسلمون کے راہنماؤں کے خون سے رنگے ہوئے ہیں، تم قاتلوں کے ساتھی ہو۔

اس کشیدہ صورت حال کے باوجود، مصر کے سرکاری وفد میں شامل ایک نوجوان طالب علم بڑی خاموشی سے آ کر ہمیں ملا اور اس نے کہا کہ: ”میں دل و جان سے اخوان کا ہمدرد ہوں۔ آپ لوگوں نے اپنی جان کو خطرے میں ڈال کر جو اقدام کیا ہے، وہ حق پر ملتی ہے۔ میں اپنے ہزاروں مظلوم ساتھیوں کی طرف سے آپ کا شکریہ ادا کرتا ہوں۔“

در اصل عوامی سطح پر جو لوگ اخوان کے گروپیدہ ہیں، وہ تو گروپیدہ ہیں ہی، مگر جو اس تحریک سے باہر ہیں، میں نے ان پر بھی اخوان کا بے پناہ فکری و اخلاقی اثر دیکھا ہے۔ اعلیٰ سطح کے اجلاسوں میں، پارلیمنٹ کے اندر، وزرا اور عرب لیگ کے افسروں سے مجھے بات کرنے کے بہت سے موقع ملے ہیں، اور جب بھی کھلے دل کے ساتھ انھوں نے آف دی ریکارڈ بات کی تو میں نے انھیں یہ کہنے پر مجبور پایا کہ: ”اخلاقی اور نظریاتی اعتبار سے اگر کوئی قابلِ لحاظ قوت ایسی ہے جو مصر کو بچا سکتی ہے تو وہ صرف اخوان المسلمون ہے۔“

○ باطل کرے مذموم عزائم: حسن البناء نے ایسے نامساعد حالات میں کام کیا، جب کہ: ایک طرف سامرabi طاغوت اور دوسری طرف مقامی اشرافیہ تھی (یہ مقامی اشرافیہ ہی غالب تعداد میں، سامرabi قوتوں کی آئندہ کار رہی ہے)۔ تیسری جانب وہ ہم جو فوجی افسران تھے جنہوں نے اقتدار کا مزاچکھ لیا تھا۔ یہ مقتدر فوجی طبقہ ایک وسیع عالمی منظر نامے میں مغربی یا کمیونٹ روئی سامرائج کا آئندہ کار بنا۔ فوجی انقلابات کا یہ سلسلہ شرق اوسط سے شروع ہوا اور ۱۹۵۸ء میں پاکستان تک آپنے گراں۔ اپنی ہی قوم کو فتح کرنے کی اس فوجی لہر نے افریقہ کے نواز ادھماں کی بڑی تعداد کو بھی اپنی گرفت میں لے لیا۔ دراصل یہ حکمت عملی مغرب کے پیش نظر تھی، کہ جو حملاں آزاد ہو رہے ہیں وہ آزاد ہو کر بھی سامرabi قوتوں کے لیے چیلنج نہ بننے پائیں، اور کسی ثابت بنیاد کے مبنی ہوئے پر نظریاتی یا معاشی و سیاسی قوت کا نیا مرکز نہ بن سکتیں، اور اپنی معاشی، تجارتی، تہذیبی اور سیاسی پالسیوں میں تابع مہمل بن کر رہیں۔

ان مقاصد کے حصول کے لیے اشتراکی عناصر نے اور امریکا اور اس کے حواریوں نے یہ کوشش کی کہ لوگوں کو خریدیں، معاشی مفادات کے جاں میں پھنسائیں، سیاسی اور فوجی معاهدات کے ذریعے ان قوموں کو ایک نئی قسم کی غلامی میں جکڑ لیں۔ اس ہدف کے حصول کے لیے انہوں نے یہ اصول طے کیا کہ: ”فوجی قیادت ہی ہماری بہتر حلیف ہے۔ جو اپنے ملکوں میں بغاوت کر کے اقتدار پر شبحوں مارے، اور ہماری مدد سے ہماری قائم مقام (proxy) بن کر ہماری مرضی پوری کرے۔“ کچھ رپورٹوں میں صاف لکھا ہے کہ مغرب زدہ گروہوں کے لیے اقتدار کی راہیں کشادہ کرنا خواہ یہ فوجی انقلاب اور استبدادی حکومت (despotic rule) کے ذریعے ہی کیوں نہ ہو، مغربی اقوام کے قومی مفاد میں ہے، تاکہ مذکورہ حملاں کے عوام کو تابوں میں رکھا جاسکے۔ مائلز کوپ لینڈ (Miles Copeland) جس نے عرب دنیا میں سفارتی ذمہ داریاں بھی ادا کیں اور وہ سی آئی اے کا ایجنت بھی تھا، اس کی یادداشتیوں The Game of Nations: The Amorality of Power Politics (1970)، The Game Players Confessions (1989) اور

سے بھی اس امرکی وضاحت ہوتی ہے۔ مغربی پالسی ساز اور سیاسی تجزیہ کار ارب کھلے نظفوں میں اعتراف کرتے ہیں کہ: مسلم دنیا یا تیسری دنیا میں جو فوجی انقلاب آئے یا جو سیاسی احتل پھنس

ہوتا رہا ہے، ان سب کے پچھے کسی نہ کسی صورت میں امریکا اور اس کی مجبنیوں کا ہاتھ تھا، ”شرق و سطی اس سامراجی چنگل سے کمی نہیں نکل سکا۔

شام میں اخوان المسلمون کے سربراہ ڈاکٹر مصطفیٰ سباعی [۱۹۱۵-۶۳ء] نے الفتح میں ایک مرتبہ لکھا تھا: [مسلم دنیا کی] سیاسی پارٹیاں ہر معاملے میں ایک دوسرے کی خلاف ہیں، مگر ایک نکتے پر ان کا اتفاق ہے، اور وہ ہے دین و شرمنی۔ اس لیے نظام حکومت میں تبدیلی کے سوا اصلاح کی کوئی صورت نہیں، اور نظام حکومت کی تبدیلی کا دارو مدار ہے معاشرے کی تبدیلی پر۔ افسوس کے علماء کرام اس بات کو نہیں سمجھتے۔ میں اس میں یہ اضافہ کروں گا، کہ دین و شرمنی کی اس روشن میں فوجی قیادتوں اور سیاسی طالع آرماوں کو عالمی سامراجی قوتوں کی بھروسہ سرپرستی حاصل رہی ہے۔ صد افسوس اس بات پر کہ اپنی قوم کے مفادات سے بے وقاری کا ارتکاب کرنے میں یہ طبقہ ادنیٰ درجے کی شرم تک محسوس نہیں کرتا، اور سامراجی آقاوں کے سامنے اپنی قوی اور ذاتی ذلت تک کو خوشی خوشی برداشت کر لیتا ہے، بلکہ اس توہین کو بھی اعزاز کی کوئی قسم تصور کرتا ہے۔ اس منظر نامے میں حسن البتا اور اخوان المسلمون نے دعوت، تنظیم اور تربیت کا کام شروع کیا۔ وہ یک وقت عالمی سامراج اور سامراج کے مقامی آلہ کاروں کے سامنے چٹان بن کر کھڑے ہو گئے۔ انہوں نے، دین کی گمراہ کن اور مخدود خواہانہ تعبیر کرنے والوں اور معاشرے میں سماجی، معاشرتی، اور سیاسی ظلم کی تمام بندیوں کو پوری قوت سے چینچ کیا۔ اس کے لیے اخوان نے جو راستہ اختیار کیا، اس میں تنظیم اور صحافت کے ساتھ ساتھ سیاست میں کھلے بندوں حصہ لینا بھی شامل تھا۔ حسن البتا نے خوب بھی ایکشن میں حصہ لیا، اور اگر برطانوی اور مصری حکومت ان کا راستہ نہ رکتی تو وہ بڑی عظیم اکثریت سے کامیاب ہوتے۔

ان پابندیوں اور تمام تر مشکلات کے باوجود حسن البتا نے جو طریقہ اختیار کیا، وہ افراد سے رابطہ کا طریقہ تھا۔ یہی وہ امتیاز ہے جس نے استبداد کے اندر ہے ہرے ظلم اور اپنی بات کہنے کے کھلے موقع نہ ہونے کے باوجود گھر گھر، محلے محلے، گاؤں گاؤں، فریب قریب اس دعوت کو پہنچا دیا۔ اسی لیے ساری پابندیوں کے باوجود آج بھی اخوان ایک اہم سیاسی اور نظریاتی قوت کے طور پر موجود ہیں، بلکہ ملک کی پارلیمنٹ میں مضبوط حزب اختلاف کا درجہ رکھتے ہیں۔ حالانکہ اخوان کی

تہذیم خلاف قانون ہے، اور اخوان کے والینگان کے آزاد امیدواروں کی حیثیت سے انتخابات میں حصہ لیا۔ اخوان کی اس طلبہ تحریکی قوت کا ثبوت ہر موقع پر نظر آتا ہے۔ اس چیز کا گہرا تعلق حسن البتا کی شخصیت اور ان کے اس طریقہ کار سے ہے، جس میں تنظیم پر پابندی کے باوجود خود کا رپھیلا ڈاول پھلی سطح تک ان کی رسائی ممکن ہوئی۔ یہ ان کی قوت کا بڑا ارداز اور بہت بڑا خزانہ ہے۔

۱۰ اخوان کی قوت کاراز: سعید رمضان کے ذریعے ہم نے اس راز کو سمجھنے کی کوشش کی۔ تب ہم نوجوان تھے اور اسلامی تحریکی لٹریچر کا تازہ تازہ مطالعہ کیا تھا۔ اسلام کی ہمہ گیر انقلابیت کا جذبہ پوری طرح دل و دماغ پر چھایا ہوا تھا (الحمد للہ، آج بھی وہی کیفیت ہے، البتہ ماہ و سال کی رفت و گذشت کے سبب قوت کارکم رہ گئی ہے)۔ ہم یہ معلوم کر کے بہت خوش تھے کہ جو بات مولانا مودودی نے مغربی طاغوت کی روح اور فطرت کے بارے میں کہی ہے، اور جو بات مولانا نے اسلام کے انقلاب اور پورے نظام کی تبدیلی کے حوالے سے ارشاد فرمائی ہے، بالکل وہی بات حسن البتا نے بھی اپنے خطبات میں کہی ہے۔ اس طرح نصب اعین اور حصول منزل کی جدوجہد میں ہم اور اخوان ایک ہی منزل کے رائی ہیں۔

تاہم ایک پہلو میں ہمیں کچھ فرق محسوس ہوتا تھا۔ اخوت اور محبت کا ویسا کلچر ہمارے ہاں اس طرح فروع نہیں پاس کا، جس طرح اخوان کے بیہاں نظر آتا ہے۔ اس کا ایک چھوٹا سا مظاہرہ روزمرہ کے میں جوں میں بھی دیکھا جاسکتا ہے۔ مثال کے طور پر ہمارے اہل حل و عقد جب ہم سے ہاتھ ملاتے تو ان کے ہاتھ کی گرفت میں ذاتی تعلق کا اس درجہ اظہار نہیں محسوس ہوتا تھا، جیسا اخوان کے بڑے اور چھوٹے ہر بھائی سے ملتے وقت محسوس ہوتا۔ ممکن ہے اس میں ہمارے خطے کی آب و ہوا، کلچر اور رسم و رواج کا بھی اثر ہو۔ اخوان کے ہاں اللہ کی خاطر محبت کے تصور کو بڑا مرکزی مقام حاصل ہے۔ خود جماعت اسلامی کے تربیتی لٹریچر میں اس موضوع سے متعلق احادیث کا ایک مؤثر انتخاب موجود ہے، لیکن اپنا نیت کے اس تصور کو وہ ابھیت اور مرکزیت اس درجے میں حاصل نہیں ہو سکی، جو اخوان کے ہاں نظر آئی۔ اللہ کی خاطر محبت ہم نے اخوان کے احباب سے سیکھی۔ یہ سیکھا کہ اللہ کی خاطر بندوں کے درمیان تعلق کی بنیاد کو کس طرح مضبوط بنایا جاسکتا ہے اور پھر جب اخوان کے لٹریچر کو پڑھا تو اس میں بھی اسی اسپرٹ کو رچا بسا پایا۔ اخوان کے جتنے بھی کارکنوں سے

ہمیں ملے کا موقع ملا، ان میں اسی جذبے اور حرارت کی فراوانی پائی۔ حسن البتا کی زندگی کا مطالعہ کیا تو ان کی زندگی کے اندر بھی بھی کیفیت موجود نہیں۔ غالباً محبت فاتح عالم والی کیفیت اور اس سے رونما ہونے والی متناطیسی قوت ہے، جس کے ادراک نے ان سے اس تحریک کا نام اخوان المسلمون رکھوا یا (پیش نظر رہنا چاہیے کہ تیرسی اور چوتھی صدی ہجری کی 'اخوان الصفا' سے اخوان المسلمون کا کوئی تعلق نہیں ہے، بلکہ خالص قرآنی اخوت سے اس کا رشتہ ہے)۔ یہ چیز ہمیں سب سے زیادہ متاثر کرنے والی تھی۔

اسی طرح ہم نے اخوان کے تربیتی نظام سے بھی بہت کچھ سیکھا۔ اس زمانے میں مولانا عبدالغفار حسن [م: ۲۰۰۲ء مارچ] جماعت اسلامی میں شعبہ تربیت کے ذمہ دار تھے۔ درس قرآن، درس حدیث، سیرت اور لٹریچر، جماعت کے تربیتی نظام کے عناصر تربیتی تھے۔ اجتماع ارکان میں ان چیزوں کی باقاعدگی کے ساتھ احتساب کا اہتمام بھی تھا۔ روحانیت اور ربانیت، اخوان کے دونہایت مرکزی پہلو ہیں۔ جمعیت میں ہم نے اخوان سے یہ سیکھا تھا کہ انفرادی اور اجتماعی زندگی میں روحانی بالیدگی کے لیے شب بیداری بھی ایک مؤثر تربیتی پروگرام ہے۔ اس سے قبل جماعت اور جمعیت کے پروگراموں میں شب بیداری نہیں ہوتی تھی۔ یوں جمعیت اور جماعت میں بھی شب بیداری کا پروگرام متعارف ہوا۔

○ نظام الاسرہ اور اس پر اختلاف: حسن البتا نے دعوت، تنظیم اور تربیت کے آغاز ہی میں خداداد صلاحیت کی بنابر اس خطرے کو بھانپ لیا تھا کہ آنے والے کل میں، اس راستے پر چلنے والے جان ثاروں کو کن مشکلات سے دوچار ہونا پڑے گا۔ دعوت، تحریک اور آزمائش، لازم و ملزوم ہیں۔ اس صورت حال کا مقابلہ کرنے کے لیے انہوں نے کہا: بہترین طریقہ یہ ہے کہ افراد کو جوڑ کر اس طرح سے چھوٹے چھوٹے گروپ بناؤ کہ ریاستی جرکے نتیجے میں اخوان کا مرکزی نظم رہے یا نہ رہے، مگر تنظیم کا یہ بنیادی یونٹ اپنی جگہ کام کرتا رہے۔

ایسے نظریاتی حلے کی حد ۱۰۰ فراد پر قائم کی، جسے اسرہ کہتے تھے۔ جب ۱۱۰ افراد پورے ہو جاتے تو انہیں دوسروں میں تقسیم کر دیتے۔ اس طرح انہوں نے ہزاروں حلقوں کی صورت میں نظام قائم کیا۔ اس نظام اسرہ میں سب سے زیادہ دل چسپ چیز اس کا اجتماعی مطالعے کا نظام ہی

نہیں تھا، بلکہ اس میں عبادات بھی مشترک تھیں اور شب بیداریاں بھی۔ میرے نزدیک نظام اسرہ میں سب سے اہم چیز یہ تھی کہ اس کے ممبران ایک دوسرے کی خوشیوں اور غنوں میں پورے شعور اور وابستگی سے شرکت کریں۔ ایک دوسرے کا سہارا بنیں۔ کسی ایک ساتھی پر کوئی مصیبت آئے تو اسرہ کے تمام ساتھی اس کی مدد کو پہنچیں۔ یہی اسرہ کا مرکزی اصول تھا: پاکیزہ، ہمدرد اور بے لوث برادری۔

بعد کے حالات نے ثابت کر دیا کہ اخوان کی بقا کا بڑا انحصار اس 'نظام اسرہ' پر رہا۔ اس کے شہرات میں سے بہت متاثر کن چیز آزمائش اور ابتلاء میں ان کی استقامت تھی۔ صدر ناصر کے زمانے میں صرف مصر میں ۳۰ سے ۳۰ ہزار افراد جیلوں میں تھے اور بیش تر شدید تعذیب کا نشانہ بنائے گئے تھے۔ ان سخت آزمائشوں اور ابتلاء کے ادوا� سے گزرنے کے باوجود انہوں نے الحمد للہ، جس تقویٰ اور استقامت کا ثبوت دیا ہے، وہ پختہ ایمان اور اس 'نظام اسرہ' کی برکات کا عملی اظہار تھا، کہ جس نے لوگوں کو آپس میں جوڑ دیا تھا۔ اسی 'نظام اسرہ' نے قیدی ساتھیوں کے خاندانوں کی دست گیری، عملی مدد اور بہت بندھانے میں معاونت کی ہے۔

سعید رمضان سے 'نظام اسرہ' سمجھ کر ہم نے اسلامی جمیعت طلبہ میں اس کو اختیار کرنے کی کوشش کی تھی۔ جمیعت کی تنظیم کو جو اسکولوں، کالجوں، یونیورسٹیوں کے کارکنوں پر مشتمل تھی، اسے علاقائی اور رہائشی بنیاد پر کام کے لیے منظم کیا، جو اسرے ہی کی ایک شکل تھی۔ اس وقت کی جمیعت کے ناظم اعلیٰ کو کچھ دیگر امور کے ساتھ اس پر بھی شدید اضطراب ہوا۔ وہ پریشان تھے کہ ہماری تحریک کے روایتی نظام میں یہ ایک نئی چیز آگئی ہے۔ بالآخر ہمیں اس نظام میں کچھ تبدیلیاں کرنا پڑیں۔ اس طرح ہمارا رہائشی نظام توباقی رہا، لیکن 'نظام اسرہ' اپنے اخوانی تصور کے مطابق ہمارے تنظیمی نظام کا حصہ نہ بن سکا۔ یوں کراچی جمیعت میں 'نظام اسرہ' محض چار پانچ سال تک ہی چلا۔ بیہاں پر یہ تذکرہ بھی ضروری محسوس ہوتا ہے کہ جب جمیعت میں 'نظام اسرہ' پر بحث اٹھی، ان دونوں مولانا مودودی جیل میں تھے۔ مولانا مین احسن اصلوی (م: دسمبر ۱۹۹۷ء) کا رجحان اسرے کے حق میں نہیں تھا اور وہ سمجھتے تھے کہ یہ نوجوانوں کی محض ایک اٹی ہے اور بس۔ مگر انہوں نے کھل کر اس کی مخالفت نہیں کی تھی۔ اس زمانے میں ہمیں جمیعت میں بڑی آزمائش اور نازک مرحلے سے

گزرنما پڑا۔

اللہ تعالیٰ کی رحمتیں ہوں ہمارے ان بزرگوں پر جھنوں نے اس دور آزمائش میں نوجوانوں کی راہنمائی فرمائی اور جمیعت انتشار سے بچ گئی۔ اس سلسلے میں محترم شیخ سلطان احمد صاحب، چودھری رحمت الہی صاحب اور چودھری غلام محمد صاحب کا کردار اہم تھا۔ انہوں نے ہمارے اس داخلی قضیبے کو سمجھایا اور یہ کہا کہ کہاپی جمیعت کے اس تجربے کے وہم اسلام اور تحریک کے مزاج کے خلاف یا روایات سے متصادم نہیں پاتے۔ اس طرح ہمیں تائید حاصل ہوئی، اور اس بحث پر جو مقدمہ بناتھا وہ قبول نہیں کیا گیا۔

○ ہجرت اور دعوت کا ثمر: جس زمانے میں اخوان ابتلا سے گزرے، انہوں نے اپنی ابتلا کی مدت کو قصہ زیں، برسر زمین سمجھ کر حالات کا سامنا کیا۔ بعد میں جب موقع ملا تو ان میں سے کچھ لوگ سعودی عرب، کویت یا خلیجی ممالک چلے گئے۔ کچھ افراد امریکا، جرمنی، انگلستان کی طرف جلاوطنی کی زندگی گزارنے پر مجبور ہوئے۔ اسلام کے ان نہایت فقیتی سپوتوں نے مغربی دنیا میں دعوت اسلام کی بھاری ذمہ داری سرانجام دینے کے لیے بڑی ٹھوں بنیادیں استوار کیں۔ آج مغربی دنیا میں اشاعت اسلام کے پیش تر چشمیوں کے پیچھے روایتی مذہبی طبقوں سے کہیں زیادہ اخوان کے ان جلاوطن کارکنوں کی پر خلوص حکمت اور مسامعی کار فرمائے۔

اخوان میں ایک اور وصف بڑا متأثر کن اور قابلِ رنگ ہے، اور وہ ہے ان کا اللہ سے تعلق کے ساتھ ساتھ قرآن سے ربط۔ اس میں کوئی مبالغہ نہیں ہے کہ اخوان اور قرآن لازم و ملزم بن گئے ہیں۔ اس باب میں میرا سب سے دل چسپ تجربہ وہ تھا، جب میں محترم میاں طفیل محمد کے ساتھ صدر حسنی مبارک سے ملنے مصروف گیاتو ان لوگوں نے ہمارے لیے نہ سویز کی سیر کا انتظام کیا تھا۔ ہم رات کے ۱۲ بجے سویز نہر کی سیر کے لیے نکلے اور فجر سے کچھ پہلے واپس آئے۔ وہاں ہوتا یہ ہے کہ جہاز سویز کے درمیان میں کمان تبدیل کرتا ہے۔ ایک جہاز ایک طرف سے آتا ہے اور دوسرا جہاز دوسری طرف سے۔ جب کمان تبدیل ہو رہی تھی تو جس جہاز میں ہم تھے، اس کا ایک اعلیٰ کمانڈر ہم سے ملا۔ جب اس سے میاں صاحب، جماعت اور میرا تعارف ہوا، تو اس نے احترام اور اپنانیت کے اظہار کے لیے آہستگی سے اپنی جیب سے قرآن نکالا اور ہمیں ہدیہ کر دیا۔ یہ اشارہ

تحاں بات کا کہ میرا تعلق اخوان سے ہے۔ حالانکہ خفیہ سروں کے لوگ ہمیں گھیرے ہوئے تھے۔  
یہ واقعہ غیر محسوس انداز میں ہوا۔

۵ سماجی اور معاشی فکر: معاشرتی تکمیل کی فکر اور وژن کے موضوع پر مولا نا مودودی اور اخوان کے درمیان کوئی اختلاف نہیں تھا، تاہم پروگرام کے نفاذ کی تفصیلات میں کچھ امور پر ایک حد تک اختلاف رجحان کا احساس ہوتا ہے۔ اخوان کے یہاں شروع ہی سے دعوت، سیاست، خدمت اور تبادل اقتصادی بیناد تعمیر کرنے کی فکر ساتھ ساتھ موجود رہی ہے۔ اخوان نے غربت کو ختم کرنے اور روزگار فراہم کرنے کی ایکسیم ۱۹۳۳ء میں شروع کی تھی۔ ادارتی (انٹی ٹیوشن) مناسبت سے ان کے ہاں معاشی مسائل اور سامراج سے چھکارا پانے کا نظام کارنامیاں طور پر تحریک دکھائی دیتا ہے۔

ہمارے ہاں کام کا آغاز ایمان، عقیدے اور دینی وژن سے ہوتا ہے۔ پھر ہم آہستہ آہستہ مذکورہ ادارتی اور سماجی مسائل کی طرف آتے ہیں۔ البتہ شعوری طور پر، آئینی مسائل ہمارے ہاں مرکزیت کے حامل رہے ہیں، جن کو دنیا بھر کی اسلامی تحریکیں قابل تقلید اقدام تعلیم کرتی ہیں۔ مگر دوسری جانب معاشی اور معاشرتی مسائل پر ایک متوازن اور متناسب انداز سے ہماری توجہ مرکوز نہیں رہی، اس کی کامداؤ کم از کم مستقبل میں ضرور ہونا چاہیے۔ میں نے اس سلسلے میں جو ہاتھ پاؤں مارنے کو شک کی ہے، ان مسائل میں مجھے مولا نا مودودی، مولا نا اصلاحی اور چودھری غلام محمد [م: ۱۹۰۰ء] کی خصوصی مدد اور راهنمائی حاصل رہی ہے۔ میرا پختہ یقین ہے کہ ایمان، عقیدے اور اخلاق کی مرکزیت اور دینی روح کے ساتھ سماجی اور معاشی میدان میں تحریک کے انقلابی پروگرام کو کلیدی حیثیت حاصل ہونی چاہیے۔ مگر یہ کام نعروں کی سطح پر نہیں، بلکہ تسلسل اور ایک ایسے اسلامی فریم ورک کے ساتھ ہونا چاہیے، جو عصری تقاضوں کو بھی پورا کرنے کا بھرپور اہتمام کرے۔ سماجی و معاشرتی مسائل میں اخوان کی متوازن دل چیزی قابلِ ریٹک ہے۔ البتہ ان کے ہاں افراط و تفریط کے بعض مناظر بھی نظر آتے ہیں۔ اس سلسلے میں ڈاکٹر مصطفیٰ سباغی نے تو اشتراکیت فی الاسلام تک کی بات کہہ دی تھی، تاہم اسے اخوان کے مجموعی ذہن نے قبول نہیں کیا۔

اس کے برعکس جماعت اسلامی، عورتوں کے ووٹ کے حق اور خاص طور پر اجتماعی معاملات اور تحریکی نظام میں خواتین کی شرکت کے حوالے سے، اخوان سے بہت آگئی تھی۔ عورتوں کے ووٹ کے حق کو اخوان نے ۱۹۵۰ء کے عشرے میں تسلیم کیا، مگر جماعت اسلامی نے شروع ہی سے اس کو تسلیم کیا تھا، بلکہ مولانا مودودی نے تو یہاں تک لکھا کہ عورتوں کی الگ شوریٰ ہو جو معاملات پر آزادانہ انداز میں غور فکر کرے۔ اخوان اور جماعت میں پائے جانے والے ایسے جزوی اختلاف راء کا تعلق نفاذ دین کی تفصیلات سے ہے، وژن اور تصور سے نہیں۔

○ تشدد کے الزام کی حقیقت: ایک طرف تاریخ میں اخوان پر ابتلا و آزمائش کے دور بار بار آئے۔ دوسری طرف خود انصاف اور قانون کا خون کر کے اقتدار پر ناجائز قبضہ کرنے اور اپنے ہی ہم وطنوں کا خون بہانے والے نام نہاد روشن خیال طبقے نے اثنا اخوان ہی کو تشدد پسند کہہ کر اُنھیں الراہی مہم کا نشانہ بنایا۔ افسوس کہ ہمارے یہاں برل طبقے کی لبرلزم کا حدود اربعہ بس اتنا ہے کہ مغرب کی اندھی تقلید کی جائے۔ انھیں جمہوریت، انسانی حقوق، قانون کی حکمرانی اور عدل وغیرہ کی ہوا بھی نہیں لگی۔

اقتدار، وسائل، طاقت، قومی اقتدار، مادی وسائل، عسکری طاقت اور ذرائع ابلاغ پر قابض اس طبقے کے بارے میں ایک مرتبہ مولانا مودودی نے فرمایا تھا کہ یہ ایسے پہلوان ہیں جو مدعوقاً کے ہاتھ پاؤں باندھ کر اس سے کشتی لڑنے کے لیے میدان میں اترتے ہیں۔ اس طبقے نے ایک طرف اخوان کو نشانہ بنایا، تو دوسری جانب پاکستان میں مولانا مودودی کو قید کر کے یہ کہنا شروع کیا کہ اخوان، تشدد پسند ہیں اور جماعت اسلامی کا تعلق بھی اخوان سے ہے۔ اخوان سے کوئی تنظیمی تعلق نہ رکھنے کے باوجود جماعت نے اخوان کے خلاف بدنتی پر مبنی اس پروپیگنڈے کی مخالفت کی، اور اخوان کے دفاع میں کبھی کوتا ہی نہیں بر تی۔ اخوان پر مظالم کے خلاف اور ان کی تائید و حمایت میں، ہم نے ہر پلیٹ فارم پر، تحریر اور تقریر میں آواز بلند کرنے کی کوشش کی ہے، مگر تصادم اور نکراو پر مبنی ہونے والے ابجی ٹیشن کا راستہ اختیار نہیں کیا۔ جماعت کو اس بارے میں ہمیشہ شریح صدر رہا ہے کہ مؤثر، باوقار اور نصیحت کے انداز میں بات زیادہ پ्रا اثر ہوتی ہے۔

یہ تاریخی حقیقت ہے کہ اخوان نے کبھی اپنی حکومتوں کا تختہ اللہ کے لیے طاقت یا زیر

زمین روابط کو استعمال کرنے کی کوشش نہیں کی۔ اخوان کے ہاں قوتِ مجمع کرنے کی سوچ، فلسطین پر قبضے کے خواہاں یہودیوں اور یورپیوں کی سامراجی یلغار کو روکنے کا سرعنوان تھی۔ اگرچہ ایک دو موافق پر چند غیر ذمہ دار نوجوانوں کی نامناسب انفرادی حرکتیں انھیں دلدل میں وکھلیے کا ذریعہ بنیں، لیکن ان کی تاریخ کے گھرے مطالعے کی بنا پر میں یہ بات بر ملا کہہ سکتا ہوں کہ قوت کے استعمال کے حوالے سے ان پر عائدالازمات میں بہت کچھ سمجھنے زیب داستان کی حیثیت رکھتا ہے۔

مناسب ہو گا کہ اخوان کے نقطہ نظر کو سمجھنے کے لیے یہاں پر امام حسن البنا کے اس مشہور خطبے پر غور کیا جائے، جو انہوں نے ۱۹۳۸ء میں اخوان کے پانچویں اجلاس میں دیا تھا۔ انہوں نے فرمایا تھا: ”اخوان، فکر و عمل کی سطحیت پر رنجھ جانے والے نہیں ہیں، بلکہ وہ گہری فکر اور وسیع زاویہ نظر کے حامل ہیں۔ ایسا نہیں ہو سکتا کہ وہ کسی چیز کی گہرا بیویں میں ڈوب کر نہ دیکھیں..... وہ جانتے ہیں کہ قوت کے مدارج کیا ہیں: ان میں اولیت، عقیدہ و ایمان کی قوت کو حاصل کرنا ہے۔ اس کے بعد وحدت و ارتباط کی قوت کا حصول ہے، اور ان دونوں کے بعد زور یا بازو کا درج آتا ہے..... الاخوان، تشدد اور انقلاب کے بارے میں قطعی طور پر کچھ سوچنا ہی نہیں چاہتے۔ وہ کسی حال میں اس طریق کار پر اعتماد نہیں کرتے، اور نہ اس کا نفع بخش اور نتیجہ خیز ہونا انھیں تسلیم ہے..... تاہم اگر حالات کی رفتار بھی رہے گی اور اصحاب اقتدار اس کا اصلاح نہیں سوچیں گے، تو اس کا لازمی نتیجہ تشدد اور انقلاب کی صورت میں ظاہر ہو گا، لیکن اس کا ہرگز مطلب یہ نہیں کہ اس میں اخوان کا ہاتھ ہو گا، بلکہ یہ حالات کے باواہ اور اصلاح سے گریز کا لازمی نتیجہ ہو گا۔ ضرورت یہ ہے کہ ہماری قومی زندگی کے سیاہ و سفید پر قابض طبقے اپنی ذمہ داری اور صورت حال کی نزاکت کو سمجھیں۔“

جماعتِ اسلامی پاکستان نے اپنے دستور کی دفعہ ۵(۲) میں واضح طور پر اعلان کیا ہے: ”جماعت اپنے نصبِ العین کے حصول کی جدوجہد، خفیہ تحریکوں کی طرز پر نہیں کرے گی، بلکہ کھلم کھلا اور علانیہ کرے گی۔“ اس طرح جماعت نے ہمیشہ کے لیے دوسرے دروازے کو بند کر دیا۔ پھر اسی طرح جماعتِ اسلامی پاکستان نے ستمبر ۱۹۷۸ء کو مرکزی مجلس شوریٰ میں یہ قرارداد منظور کی تھی کہ: ”اپنے مقصد کے حصول کے لیے جماعتِ اسلامی ایسے ذرائع اور طریقوں کا استعمال جائز نہیں سمجھتی، جو صداقت اور دیانت کے خلاف ہوں یا جن سے بد نتیجی اور بد امنی رونما ہو۔ جماعت

اسلامی، اصلاح و انقلاب کے لیے جمہوری طریقوں پر تلقین رکھتی ہے، یعنی تبلیغ و تلقین کے ذریعے سے اذہان اور سیرتوں کی اصلاح کی جائے اور راستے عام کو ان تغیرات کے لیے ہمارا کیا جائے، جو ہمارے پیش نظر ہیں۔ جماعت کا کوئی کام خفیہ نہیں ہے بلکہ سب کچھ علانیہ ہے۔ جن قوانین پر ملک کا لظم و نق اس وقت چل رہا ہے ان کو وہ توڑنا نہیں چاہتی، بلکہ اسلامی اصولوں کے مطابق بدلا چاہتی ہے۔“

مولانا مودودی نے ۱۹۶۳ء میں، مسجد ابراہیم، مکہ معظلمہ میں عرب نوجوانوں سے خطاب کرتے ہوئے فرمایا تھا: ”[دنیا بھر میں] اسلامی تحریک کے کارکنوں کو میری آخری نصیحت یہ ہے کہ انھیں خفیہ تحریکیں چلانے اور اسلحے کے ذریعے انقلاب برپا کرنے کی کوشش نہ کرنی چاہیے۔ یہ بھی دراصل بے صبری اور جلد بازی ہی کی ایک صورت ہے، اور نتائج کے اعتبار سے دوسرا صورتوں کی پہ نسبت زیادہ خراب ہے۔ ایک صحیح انقلاب ہمیشہ عوامی تحریک کے ذریعے سے برپا ہوتا ہے۔ کھلے بندوں عام دعوت پھیلایئے، بڑے پیمانے پر اذہان اور افکار کی اصلاح کیجیے، اور اس کوشش میں جو خطرات اور مصائب بھی پیش آئیں، ان کا مردانہ وار مقابلہ کیجیے۔ اس طرح بتدریج جو انقلاب برپا ہوگا، وہ ایسا پاے دار اور مستحکم ہوگا جسے مخالف طاقتوں کے ہوائی طوفان ہونہ کر سکیں گے۔ جلد بازی سے کام لے کر اگر کوئی انقلاب رونما ہو بھی جائے گا تو جس راستے سے وہ آئے گا، اسی راستے سے وہ مٹایا بھی جاسکے گا۔“ (دیکھیے: ماہ نامہ ترجمان القرآن، جون ۱۹۶۳ء)

مولانا مودودی پہلی بار ۱۹۵۶ء میں عالم عرب گئے تھے، لیکن ان سے پہلے مولانا مسعود عالم ندوی نے ۱۹۳۹ء میں بلاد عرب کا دورہ کیا تھا۔ مسعود عالم صاحب نے اپنے ایمان افروز سفر نامے دیارِ عرب میں چند ماہ میں کیم جولائی ۱۹۳۹ء کو لکھا تھا: ”جس شخص پر اخوان سے تعلق کا ادنیٰ شہیہ بھی ہوتا ہے، اسے فوراً قید کر لیا جاتا ہے۔ حیرت ہے، حکومت کی فوج اور پولیس کے سامنے، اسلام اور مصر کے دشمن قاہرہ کی سڑکوں پر اکڑتے پھرتے ہیں، لیکن مصری حکومت ان کے خلاف کچھ نہیں کرتی۔ اس کا سارا غیظ و غضب اسلام کے داعیوں پر ٹوٹتا ہے۔“ پاکستان آ کر مولانا مسعود عالم ندوی نے مختلف تربیتی پروگراموں میں اخوان کے بارے میں جو تاثرات بیان کیے، ان میں اخوان سے محبت، اخوان سے قربت، اخوان سے عقیدت اور اخوان کو اپنادست و بازو سمجھنے

کا پہلو غالب تھا۔ بعد ازاں خود مولانا مودودی نے کئی بار اس بات کا اظہار فرمایا کہ: ”فکری اعتبار سے جو کام ہم کر رہے ہیں، وہی کام اخوان کر رہے ہیں۔ ہمارے درمیان بنیادی نقطہ نظر کا کوئی مسئلہ نہیں ہے۔“

۱۵ امام شہید کے رفقا: یہ واقعہ بھی تاریخی نوعیت کا ہے کہ جب مصری حکومت نے اخوان پر پابندی لگائی تھی، تو عبدالقادر عودہ شہید [۱۹۰۶ء - ۱۹۵۳ء] ہائی کورٹ کے مچ تھے۔ پابندی کے خلاف مقدمہ چلا، مگر عدالت نے اخوان کے حق میں فیصلہ دے دیا۔ جس عدالت نے فیصلہ دیا، اس کے مچ عبد القادر عودہ بھی تھے۔ ان کا کہنا یہ تھا کہ: ”مجھے تاریخ نے اخوان پر حکم [مچ] بنایا اور بال آخر میں اخوان ہی کا ہو گیا۔“ اپنی مشہور کتاب التشريع الجنائي فی الاسلام انھوں نے اخوان کی دعوت قبول کرنے کے بعد لکھی۔

بعد ازاں جب میں کراچی یونیورسٹی کے شعبہ معاشریات میں پڑھار رہا تھا، اس زمانے میں سید قطب ہمارے لیے فکر و عمل کی ایک بڑی مؤثر علمات اور ہمارے ہیرہ تھے۔ افسوس ہے کہ مجھے سید قطب سے بھی ملنے کا موقع نہیں ملا، لیکن ان کی جان دار تحریروں اور علمی طور پر نہایت وقیع نگارشات سے بھر پور استقادے کی کوشش کی ہے۔ سب سے بڑھ کر حق کی راہ میں ان کی استقامت میرے لیے ہی نہیں، ہماری پوری نسل کے لیے روشنی کا بینار ثابت ہوئی ہے۔ سید قطب کو ناصر نے قید میں ڈالا اور اس طرح مقدمہ چلا یا کہ انھیں وکیل تک نہ کرنے دیا۔ سوڈان سے دو چوٹی کے وکیل احمد امین سالک اور محمد احمد دورابی، فروری ۱۹۶۶ء میں تاہرہ پنجپنچ تو انھیں دھکے دے کر مصر سے نکال دیا گیا۔ اس طرح سید قطب نے تن تھا بڑی جرأت اور استقامت سے مقدمے کا سامنا کیا۔ آخر کار ۲۹ گست ۱۹۶۶ء کو مفسر قرآن، مفکر اسلام، اعلیٰ پائے کے ادیب اور دانش ور سید قطب کو پھانسی دے دی گئی۔

اخوان کے قائدین میں، میرا سب سے زیادہ گہر اتعلق استاد مصطفیٰ مشہور سے تھا۔ وہ متعدد بار پاکستان میں ہمارے مہمان رہے، خصوصاً افغانستان کے جہاد کے زمانے میں۔ اس کے علاوہ ان سے میری ملاقاتیں انگلستان، مصر، جمنی اور ترکی میں بھی رہیں۔ ہم نے دعوت دین کے کاموں میں تبادلہ خیال کے لیے ایک مشاورت قائم کرنے کی کوشش کی تھی۔ ان کوششوں کے وہ سربراہ تھے

اور میں ان کا نائب تھا۔ حسن البدنا کی زندگی میں مصطفیٰ مشہور نوجوانوں کے گروپ کے سربراہ تھے۔ اسی طرح مامون الحضیری سے بھی مصر اور یورپ میں تبادلہ خیال ہوتا رہا۔ ان تمام موقع پر اشتراک اور افہام و تفہیم کا پہلو غالب رہا۔ البته حکمت عملی میں بھی کبھار ترجیحات کے بارے میں اختلاف رائے بھی پیدا ہوا۔ جماعت کے نظام تربیت کو انہوں نے سمجھنے کی کوشش کی۔ اخوان کے قائدین کو یہ احساس تھا کہ فلری میدان میں ہمارا [یعنی جماعت کا] کام ان سے بہتر ہے۔ ہم نے کشمیر کے مسئلے کو تمام تفصیلات کے ساتھ واضح کیا اور انہوں نے اس مسئلے پر پاکستان کا بھرپور ساتھ دیا۔ اسی طرح فلسطین کے مسئلے کے سب سے مؤثر داعی اخوان تھے اور ہم نے ہمیشہ ان کا ساتھ دیا۔

○ آرامیں اختلاف: جب سعید رمضان یہاں پاکستان میں تھے تو ان کی خواہش تھی کہ جماعت اسلامی کی موجودگی کے باوجود پاکستان میں ایک حلقہ ایسا بھی قائم کیا جائے جو براہ راست انہوں سے متعلق ہو۔ اس مقصد کے لیے انہوں نے 'الاحباب' کے نام سے تنظیم بنانے کی کوشش بھی کی تھی۔ چودھری غلام محمد صاحب اور میرے سمیت، جمعیت کے رفقاء ان سے تفصیلی بات چیت کی اور بتایا کہ ایسا کوئی بھی تبادل یا متوازی نظام یہاں قائم ہوا تو وہ اس مقصد کے لیے جمیعی طور پر مفید نہیں ہوگا۔ ہمارا یہ اختلاف نظریاتی نہیں بلکہ حکمت عملی کا تقاضا تھا۔

ایک مسئلہ متعدد بار انہوں کی طرف سے اٹھایا گیا تھا کہ ہم سب مل کر عالمی سطح پر تنظیم کا ایک ڈھیلا ڈھالا وفاق قائم کریں، لیکن ہم نے اس تجویز کی تائید نہیں کی، اور ان کے سامنے یہ بات رکھی کہ موجودہ حالات میں حسب ضرورت آپس میں مل کر تبادلہ خیالات سے آگے ہمیں نہیں بڑھنا چاہیے۔ اس کی دو وجہ ہیں: پہلی یہ ہے کہ عالمی حالات کے پیش نظر کچھ رفاقتی منصوبوں میں تعاون تو درست ہو سکتا ہے، لیکن اس سے زیادہ ربط و تعلق موجودہ عالمی اور خود مسلم ممالک کے سیاسی حالات کی وجہ سے نہ ممکن ہے اور نہ مفید۔ دوسری وجہ یہ ہے کہ مسلمان ممالک میں کسی جگہ تحریک اسلامی پر پابندی ہے اور ان کے خلاف ریاست قوت استعمال کر رہی ہے۔ کہیں کچھ نزدیکی اور پناہ مل رہی ہے۔ اگر آپ ایک نظم بن جائیں گے تو بین الاقوامی ریاستی تعلقات میں مسائل پیدا ہوں گے اور حکمرانوں کو تحریک اسلامی کے خلاف کام کرنے میں زیادہ قوت حاصل ہو جائے گی اور وہ اس کے خلاف زیادہ مؤثر اقدام کریں گے۔ البته اگر ہر ملک میں آزاد نظم رہے اور واحد

مرکزیت سے گریز کیا جائے تو یہ تخطی کا ذریعہ ہو گا۔ اسی لیے ہم نے کوئی بین الاقوامی تنظیم نہیں بنائی۔

یہ دُوراندیشی دراصل مولانا مودودی کی بصیرت کا مظہر ہے۔ البتہ کسی مسئلے پر مشترکہ موقف اختیار کرتے ہوئے منفعت نظر بیان کرنا مختلف چیز ہے۔ اس کے لیے وقتاً فوقاً دوسرے پلیٹ فارم موجود ہیں۔ ایسے پروگراموں میں اسلامی تحریکات کے ذمہ داران نے شرکت کر کے اس مقصد کو تقویت دی ہے، اور کوشش یہ رہی ہے کہ آپس میں زیادہ سے زیادہ ہم آہنگی رہے۔ یہ سوچ پوری دنیا میں اسلامی تحریک کے لیے مفید رہی ہے۔

۱۹۸۲ء میں، قاہرہ میں مصر کے صدر حسن مبارک سے ہم نے انھی کی دعوت پر ملاقات کی تھی۔ اس ملاقات میں ہم نے یہ کہا تھا: ”امت کا مفاد اسی میں ہے کہ ریاستی قیادت اور تحریک اسلامی تصادم کے بجائے افہام و تفہیم کا راستہ اختیار کریں، اور اگر تعاون ممکن نہیں تو ایک دوسرے کی پوزیشن کو ٹھیک ٹھیک سمجھ کر بقایے باہمی (co-existence) کا راستہ اختیار کریں۔

۷۰ء کے عشرے میں، جب لیبیا میں اخوان پر پابندی نہیں تھی، ڈاکٹر شریف جو صدر ترقافی کی کامیبی میں شامل تھے اور ڈاکٹر محمد یوسف مختاریف جو لیبیا کے آڈیٹر جزل تھے، ان حضرات کے توسط سے مجھے پیش کش کی گئی تھی کہ میں لیبیا میں معاشی مشیر بن کر آ جاؤں، لیکن میں نے معدرات کی۔ پھر جلد ہی اندازہ ہو گیا کہ اخوان اور لیبیا کے مطلق العنان حکمرانوں کا راستہ الگ ہے۔ اسی طرح سعودی عرب کے ذمہ داران سے اخوان کے بارے میں بار بار گفتگو عکسیں ہوئی ہیں۔ اردن میں شہزادہ حسن بن طلال سے کئی بار میری ملاقات میں اخوان کے معاملے پر بات ہوئی ہے۔ ان تمام ملاقاتوں میں ہم نے کبھی بھی تحریک کی عزت اور وقار پر مصلحت آمیزی کا راستہ اختیار نہیں کیا، بلکہ ہمیشہ نصیحت اور تلقین کا راستہ اختیار کیا۔

۱۹۹۰ء میں، جب عراق نے کویت پر قبضہ کیا تو دنیا بھر سے اسلامی تحریکوں کے قائدین نے عالم عرب کا دورہ کیا۔ اس وفد میں محترم قاضی حسین احمد، ڈاکٹر حجم الدین اربکان، ڈاکٹر حسن ترابی اور اخوان المسلمون اردن کے عبدالرحمن خلیفہ شامل تھے۔ مجھے بھی اس وفد میں شرکت کا شرف حاصل ہے۔ ہم نے عراق، اردن، سعودی عرب، اور ایران کا دورہ کیا، اور وہاں پر چوٹی کی

قیادت سے ملاقاتیں کیں۔ اس دورے میں عراقی سربراہ صدام حسین سے بھی ہماری ملاقات ہوئی تھی۔ اس گفتگو کا محور جنگ تھا۔ صدام حسین سے قاضی حسین احمد صاحب نے بڑے واضح لفظوں میں کہا تھا کہ: ”جنگ آپ پر مسلط کی جائی ہے۔ آپ کو چاہیے کہ مذکرات سے راستہ نکالیں۔ کویت پر قبضہ اصول اور حکمت دونوں اعتبار سے گھاٹے کا سودا ہے۔“ ان کے نائب صدر سے ہم نے عراق میں گرفتار اخوان کے کارکنوں کی رہائی کے بارے میں بات کی، افسوس کہ انہوں نے کوئی واضح بات نہ کی۔

○ جہاد اور تصور جہاد: عیسائی مشریوں، جنگ جو' صحیونیوں اور علمی دیانت سے ہی دامن مستشرقین نے مسلم معاشروں کے مغرب زدہ عناصر کی مدد سے جہاد کے لفظ کو منفق پر و پیغمبر کے ہدف بنادیا تھا۔ حسن البتا نے دعوت کے آغاز پر یہ واضح کیا کہ جہاد کے معانی دراصل استبدادی، سامراجی اور طاغوتی قوتوں سے مقابلہ ہے۔ اس طرح انہوں نے بڑے نمایاں انداز سے دعوت، فکر، تشریح، ابلاغ، عمل، دفاع وغیرہ سے متعلق تفصیل سے راہ نمائی دی۔

۱۔ یہ میں مولانا مودودی کا یہ بڑا ہم کارنامہ ہے کہ انہوں نے ۱۹۳۰ء میں جہاد کے تصور کو اپنی معرب کے آراء کتاب الجہاد فی الاسلام میں تکھار کر امت کے سامنے پیش کیا۔ ۱-۱ دھر اخوان المسلمون ۱۹۲۸ء میں قائم ہوئی۔ حسن البتا کا یہ کارنامہ ہے کہ انہوں نے جہاد کے تصور کو تکھارنے کے ساتھ ساتھ فلسطین پر یہودی قبضے سے نجات پانے کے لیے مسلم امت کو اس کے لیے عمل آتیار بھی کیا۔ اس طرح وہ امت جو سیاسی غلامی، معاشری مکومی، اخلاقی ابتری اور فکری مرجعیت کے ہاتھوں شکست اور پسپائی کی علامت بن چکی تھی، اسے علامہ محمد اقبال، حسن البتا شہید اور مولانا مودودی نے ایمان، اعتماد، امنگ، اور عزم کے ساتھ راستہ بنانے کی راہ دکھائی۔

حالیہ تاریخ کا مطالعہ کریں تو معلوم ہوتا ہے کہ مصروفہ پہلا ملک ہے جہاں کھل کر دین اور

۱۔ اس کتاب کے ابتدائی مباحث ۲ فروری سے ۱۵ جون ۱۹۲۷ء تک اخبار الجمعیۃ، ولی میں شائع ہوئے۔ بعد ازاں موضوع کی وسعت کے پیش نظر مولانا مودودی نے اسے مستقل کتاب کی شکل دے دی اور ۱۹۳۰ء میں دارِ اصنافین، اعظم گڑھ نے اسے شائع کیا۔

سیاست کی تفریق کی بات پیش کی گئی تھی۔ عظیم پاک و ہند میں مولانا ابوالکلام آزاد، علامہ محمد اقبال اور مولانا مودودی کے مضبوط استدلال نے یہاں پر یہ بات نہیں چلنے دی، جب کہ مصر میں علی عبدالرازاق (م ۱۹۲۶ء) نے کھلے بندوں چیلنج کے انداز میں یہ بات کہی تھی کہ خلافت کا قیام ضروری نہیں ہے، اور دین اور سیاست کی تفریق ممکن ہے اور کچھ حالات میں مطلوب بھی۔ امام حسن البنا نے اس چیلنج کا فکری اور عملی سطح پر جواب دیتے ہوئے کہا تھا کہ: اسلام ایک ریاست، ایک نظام حکومت اور ایک معاشرے کی تشكیل کرتا ہے۔ اس طرح انہوں نے ریاست کے اسلامی تصور کو تحریک اور تحریک کا حوالہ بنادیا۔ بعد ازاں مسلم دنیا میں جتنی بھی اسلامی تحریکیں اٹھیں، خواہ وہ اخوان المسلمون یا جماعت اسلامی کے قافلے سے الگ ہو کر چلیں یا الگ سے قائم ہوئیں، ان سب کا ایک اہم ہدف اسلامی ریاست کا قیام طے پایا۔ آج اسلام پر جو بھی تحقیقی، تجزیاتی یا ساخت متصبہ نہ مطالعات سامنے آرہے ہیں، ان میں اسلامی احیا اور اسلامی ریاست، اخوان، جماعت اسلامی، مولانا مودودی، سید قطب اور حسن البنا کا ذکر مرکزی موضوعات کے طور پر ملے گا۔

○ حکمت عملی اور بحران: اخوان المسلمون ایک زندہ تحریک ہے، اور ایک فعال تحریک کی حیثیت سے اسے داخلی طور پر کئی بجرانوں سے گزرنا پڑتا ہے۔ بعض اوقات اس کے مختلف وابستگان الگ بھی ہوئے ہیں، اور انہوں نے الگ سے اپنی راہ بنائی بھی ہے۔ جب وہ الگ ہو گئے تو پھر اپنے قول فعل کے ذمہ دار وہ خود ہیں، اخوان المسلمون یا حسن البنا ان افراد کے کسی فعل کے لیے جواب دہ نہیں ہیں۔

اخوان المسلمون کے بڑے دھارے نے بڑے تسلسل کے ساتھ، استبدادی حکومتوں کی جانب سے مسلط کردہ آزمائش کا مقابلہ کیا۔ اپنے متوازن اور راست طریق کارکنوں نے ترک نہیں کیا اور نہ وہ کسی رد عمل کا شکار ہوئے۔ یہ دراصل حسن البنا کی اس تربیت کا کرشمہ ہے جس کے تحت مختلف نامساعد حالات کے باوجود انہوں نے راستہ نکالنے والی انقلابیت کا دامن تھا میر رکھا۔ بالکل یہی صورت حال مولانا مودودی کے ہاں بھی دکھائی دیتی ہے، جو سخت سے سخت اشتغال انگیز حالات کے باوجود واقعات سے متاثر نہیں ہوتے، بلکہ خداداد دانش اور اللہ پر بھروسہ کرتے ہوئے اس طرح راستہ بنائیتے ہیں کہ عقل دنگ رہ جاتی ہے۔

اخوان کی تاریخ پر نظر ڈالیں تو معلوم ہوتا ہے کہ ایک طرف وہ لوگ تھے جنہوں نے شدید رعیل میں آ کر اخوان سے ناتا توڑ لیا اور اپنی نادافی سے استبدادی قتوں کو مضبوط کیا۔ انجام کارظلم کی سیاہ رات طویل ہوئی اور تبدیلی کے امکانات کی دنیا محدود ہوئی۔ دوسرا جانب الگ ہونے والے وہ لوگ تھے، جو سمجھتے تھے کہ ہمیں مقتندر قتوں کے ساتھ مل کر راستہ بنانا چاہیے۔ ان میں سے بعض لوگوں نے صدر ناصر اور کچھ افراد نے صدر سادات سے تعاون بھی کیا، مگر کوئی امید برنا آئی بلکہ اس طرح وہ اور زیادہ بے وزن ہوئے۔ مقدمہ کا حصول ذور کی بات ہے، وہ خود اپنے مشن سے دور ہوتے چلے گئے۔ طاغوت کے طرف داروں سے مل کر طاغوت کو گام دینا کا عیال ہے۔ گویا کہ مقصد اور منزل کے بارے میں سمجھوتا تباہ کن ہوتا ہے۔

حکمت اور مصلحت، قرآن کے اصول ہیں۔ ان دونوں کا مفہوم سیرت پاک کے مطالعے سے متعین ہو جاتا ہے۔ ہر جگہ اور ہر دور میں اسلامی تحریکوں کو چاہیے کہ وہ ان اصولوں کو اپنی پالیسی کا حصہ بنائے کر شہادت حق، تطہیر افکار اور تعمیر معاشرہ کا راستہ بنائیں۔ اس راستے کا انتخاب کرتے ہوئے غلطی بھی ہو سکتی ہے، لیکن غلطی تو اس صورت میں بھی ہو سکتی ہے کہ آپ پورے معاشرے سے کٹ کر کسی جگل بیابان میں چلے جائیں۔ حضور صلی اللہ علیہ وسلم نے فرمایا ہے کہ اجتہادی غلطی کا بھی ایک اجر ہے اور اگر اجتہاد صحیح ہے تو اس کے دواجر ہیں۔ اسی فریم درک کے اندر اخوان کے لیے بھی اور ہمارے لیے بھی، اور آیندہ آنے والوں کے لیے بھی اہم سبق ہے۔

○ علمی میدان میں خدمات: عام طور پر ہمارے تحریکی حقوقوں میں یہ تاثر پایا جاتا ہے کہ حسن البنا شہید اور ان کے قربی رفقانے شاید کسی ٹھوں علی کام کی بنیادیں استوار نہیں کیں، بلکہ یہ کام مخفی واعظانہ ابھار اور وقتی جوش و دلوں پر رواں دواں تھا۔ میرے خیال میں یہ تاثر سراسر معلومات کی کمی کے باعث پھیلا ہے۔ مصر میں اخوان کے علاوہ بھی علی کام کی روایت گھری اور بڑی وسیع ہے۔ اس علی روایت میں دونوں طبقے شامل ہیں، یعنی اسلام پر تنقید کرنے والے بھی اور اسلام کا دفاع یا اسلام پیش کرنے والے بھی۔ بلاشبہ حسن البنا شہید نے کوئی بڑی بڑی کتابیں تصنیف نہیں کیں۔ ان کے ۲۰ رسائل اور بیش تر تقاریر ہیں۔ یہ مختصر رسائل بھی فکری گہرائی اور حکیمانہ راہ نمائی سے بھر پور ہیں، اور قرآن اور سیرت کے گھرے مطالعے اور اپنے دور

کے حالات پر انطباق کے مظہر ہیں۔

ہمارے ہاں علمی کام کا زیادہ حصہ اللہ کے ایک بندے مولانا سید ابوالاعلیٰ مودودی کی فکر و کاؤش کا شرہ ہے۔ اس کے عکس اخوان کے ہاں ہمیں نظر آتا ہے کہ ایک پوری ٹیم ہے جس نے مل کر یہ کام کیا ہے۔ اس کام کی دستتوں کو دیکھیں تو یہ برا معرکے کا کام ہے۔ مثال کے طور پر عبدالقادر عودہ شہید نے اسلامی قانون پر جو کام کیا، وہ ۲۰ ویں صدی کے معتبر تین کاموں میں سے ایک کام ہے۔ وہ اپنے فن کے ماہر تھے اور قرآن و سنت پر ان کی نگاہ بڑی گہری تھی۔ سید قطب شہید نے تفسیر فی ظلال القرآن، العدالت الاجتماعیة فی الاسلام، معالم فی الطريق وغيره جیسی معرکہ آراء کتب لکھیں، بلکہ ادبی اور فکری توجیہت کی بڑی قابل قدر تصنیفات بھی پیش کیں۔ ڈاکٹر مصطفیٰ حسنی سباعی کی ایک دو آراء سے اختلاف کے باوجودہ: السنۃ و مکانتہما فی التشريع الاسلامی، نظام السلم وال الحرب فی الاسلام، المرأة بین الفقه والقانون، الاستشراف والمستشرفون، المرونة والتطور فی التشريع الاسلامی، التكافل الاجتماعي فی الاسلام، غیر معمولی اہمیت کی حامل ہیں اور ان کے علاوہ بھی وہ مزید درجن بھر کتب کے مصنف ہیں۔ محمد الغزالی، بھی الخوی، محمد محمود الصواف، عبدالبدیع صقر، محمد احمد ابوشقة، ڈاکٹر سید سابق، ڈاکٹر عبدالعزیز کامل، ڈاکٹر عیسیٰ عبدہ ابراہیم، ڈاکٹر محمد المبارک، ڈاکٹر سعید حوی، عبدالکریم زیدان، ڈاکٹر جمال عطیہ، ڈاکٹر یوسف قرضاوی، ڈاکٹر توفیق شاوی، پروفیسر مصطفیٰ احمد رقا، پروفیسر محمد قطب، پروفیسر عبد الحکیم عابدین، ڈاکٹر ماک بدرا اور ان کے ہمراہ دیگر رفقاء نے قائدانہ سلط کی کتب تحریر کیں۔ انھوں نے یہ کام ایک ٹیم کی طرح انجام دیا۔ اور اس قافلہ علم و دانش میں آج بھی تیقتی اضافے ہو رہے ہیں۔ پھر خود امام حسن البنا کے والد گرامی احمد عبد الرحمن البنا نے الفتح الربیانی (شرح مسند امام احمد) ۲۲ جملوں پر مشتمل ایک بڑا وقوع علمی کارنامہ انجام دیا۔

اسی طرح صحافت کے میدان میں اخوان کے تجربات، نہر تر خیال، بروقت اٹھار، علمی شان اور عزم و حرصلے کو ابھارنے والا انداز بھی ایک قابل رنگ پہلو رکھتا ہے۔ یہ ایک دو پرچوں کی بات نہیں، بلکہ اس میں عربی، انگریزی اور فرانسیسی میں درجنوں چھوٹے بڑے رسائل و جرائد

کے نام سامنے آتے ہیں۔ پابندیاں لگتی رہیں، مگر نام، اسلوب اور مقام بدل کر حق کی گواہی دینے کا فریضہ ادا کرنے میں کوتاہی نہیں کی گئی۔ پھر علمی اور تحقیقی مجبوں کو دیکھتے ہیں تو مختلف عرب ریاستوں اور یونیورسٹیوں کے جرائد تک میں انخواني علم کلام کی گوئچ سنائی دیتی ہے، کہیں دھیمے انداز میں اور کہیں پُر زور انداز میں۔ یہ سب کام ایمانی حلاوت، اجتماعی وابستگی، روحانی جذبے اور موثر تربیت کے نتیجے میں سامنے آئے ہیں۔

۵۰ آج کامنظر نامہ اور تقاضی: تحریک احیاء اسلام کے مخالفین نے جماعتِ اسلامی اور اخوانِ المسلمين کے خلاف پروپیگنڈا کرتے ہوئے جہاد اور اسلامی ریاست کو ہدف تنقید بنایا ہے، اور ان دونوں چیزوں کو دوہشت گردی سے جوڑ دیا ہے۔ درحقیقت اس مغرب کی طاغوتی بالادستی اور اس نکتہِ اسلام کا وہ تصور ہے کہ جس کی وجہ سے امت کا اجتماعی ذہن مغرب کی طاغوتی بالادستی اور اس کی ذہنی، فکری، معاشی اور تہذیبی حاکمیت کو مانے سے انکار کرتا ہے۔ اہل مغرب یہ چاہتے ہیں کہ ان کی من مانی اور دھنس کو چیلنج کرنے والا کوئی نہ ہو۔ ہر کوئی، ہر معاملے میں انہی کے فکر، خیال، اقدام اور عمل کو قبول کرے اور ایک خادم کی حیثیت سے زندگی گزارنے پر تیار ہو۔ مغرب کے عزائم کے برعکس مسلمانوں کی تصورِ جہاد سے وابستگی لازوال ہے۔ یہی وجہ ہے کہ اس امت کی طرف سے ہر نوعیت کے ظلم کے خلاف مراجحت رک نہیں سکتی۔

اس جارحانہ پروپیگنڈے اور حالات و واقعات کے منفی بہاؤ کو دیکھتے ہوئے بسا واقعات لوگوں پر مایوسی کے آثار نظر آتے ہیں۔ بلاشبہ بے جا خوش نہیں کاشکار نہیں ہونا چاہیے، لیکن خواہ نزاہ کی مایوسی بھی غلط ہے۔ شمن کے پروپیگنڈے سے خائف نہیں ہونا چاہیے، گر کھلی آنکھوں اور کشادہ ذہن کے ساتھ معاملات کا تجزیہ کرنے کا عمل بھی ترک نہیں کرنا چاہیے۔

موجودہ عہد میں جس وسعت اور جس شدت کے ساتھ مولانا مودودی، حسن البنا شہید، اور سید قطب شہید کے خلاف یہود و نصاریٰ اور ہندو پروپیگنڈا کر رہے ہیں، اس کی فکری، مذہبی اور عملی بنیادوں کا ادراک کرنا چاہیے۔ اس شمن میں سید قطب اور مولانا مودودی کی تکریب و درست پس منظر میں پیش کرنا نہایت ضروری ہے۔ جذباتی اور علامتی وابستگی سے بڑھ کر اسے شعوری اور نظریاتی تناظر میں سمجھنے اور پیش کرنے کی ضرورت ہے۔

مولانا مودودی اسلامی تحریکوں کے سامنے آج ایک بڑا چیلنج یہ بھی ہے کہ صاف بندی گھرے شعور کے ساتھ کی جائے اور مسلمان نوجوانوں کو درودمندی سے سنبھالا جائے۔ اگر کوئی مسلمان نوجوان شدید دباؤ کے نتیجے میں رعیل کے راستے پر جاتا ہے تو مجھے ڈر ہے کہ پھر وہ مغرب کے تعصیب اور ظلم و ستم کے جواب میں اور زیادہ تشدد کی طرف ہی جائے گا۔ اصولاً یہ راستہ نہ درست ہے اور نہ مطلوب۔ اگر یہ نوجوان سید قطب اور سید مودودی کے اصل فکری نظام (پیر اڈام) کو سمجھ لے گا تو ظلم کے خلاف دلیل کی قوت، کردار کی شان اور دعوت و حکمت کی طاقت کے ساتھ تو ضرور اٹھے گا، لیکن ایک ظلم کی جگہ وہ کبھی دوسرے ظلم کا حصہ نہیں بنے گا۔ یہ اسی وقت ہو گا جب وہ اس نظام فکر اور نظم تنظیم سے وابستہ ہو گا۔ اس طریقہ کار کے لیے وقت لگے گا، محنت کرنا ہو گی، اور صبر و محنت سے کام کرنا پڑے گا۔

میں تشدد کے فروع کی کسی بھی شکل کو حقیقی اسلامی تحریک اور اسلامی احیا کے لیے ایک تباہ کن خطرہ سمجھتا ہوں، تاہم کشمیر، فلسطین، جنپیا میں آزادی کی تحریکوں، اور عراق و افغانستان پر غیر ملکی تسلط کی نوعیت دوسری ہے۔ اسلام، انسانیت کے لیے نظامِ رحمت ہے، اور نبی کریمؐ رحمۃ للعالمین ہیں۔ اسلام کے علم بردار یہ بات قبول نہیں کر سکتے کہ ایک ظالم کے ظلم کی سزا دوسرے بے گناہ لوگوں کو دی جائے۔ اس لیے جب مراجحت کا راستہ اختیار کرنے کا مرحلہ آئے تو وہ بھی، رحمتِ عالم کا کے پیش کردہ خوبیہ عمل کو سامنے رکھ کر اختیار کرنا ہو گا۔ اس کے علاوہ اختیار کردہ راستہ سورِ عالم کا راستہ نہیں ہو سکتا، چاہے اس کے لیے کیسے ہی خوش نما دعوے اور دلائل پیش کیے جائیں۔ جان لینا چاہیے کہ جہاد اور انتقامی تشدد کے درمیان بڑا فرق ہے۔ ہمیں دشمن کے کھیل کا حصہ نہیں بننا، بلکہ خاموشی سے بھی خود ہمارے اور اسلام کے بارے میں ایک غلط تصور پیدا ہو گا۔ ہماری کوشش ہونی چاہیے کہ انسانیت کو خیر کی طرف بلا کیں اور شہداء علی الناس کی ذمہ داری ادا کریں۔ ہم سب کو فکر کرنی چاہیے کہ اسلام کی دعوت، تربیت، شناخت اور تحریک اسلامی کا انتیازی کردار مجرور نہ ہونے پائے۔

یہی حسن البتا شہید اور مولانا مودودی کی دعوت اور ان کا پیغام ہے۔



